

मुख्यमंत्री भगवंत सिंह मान एक महीने में दूसरी बार जालंधर पहुंचे लोक मिलनी के दौरान मौके पर ही किया शिकायतों का निपटारा

▶▶ भगवंत सिंह मान ने इस पहल को एक ही प्लेटफॉर्म पर लोगों की शिकायतों के निपटारे का सबसे बेहतरीन ढंग बताया

▶▶ पंजाब एकमात्र ऐसा राज्य है, जहां राज्य का मुखिया जनता की भलाई सुनिश्चित करने के लिए व्यक्तिगत रूप से उनसे मिल रहा है: मुख्यमंत्री भगवंत सिंह मान

▶▶ आप सरकार पंजाब के लोगों की हर समस्या के समाधान के लिए प्रतिबद्ध: मुख्यमंत्री भगवंत सिंह मान

▶▶ सरकार लोगों के प्रति हर जिम्मेदारी पूरी ईमानदारी से निभा रही है: मुख्यमंत्री भगवंत सिंह मान

▶▶ हम भविष्य में भी 'लोक मिलनी' कार्यक्रम के माध्यम से लोगों की शिकायतों का समाधान करते रहेंगे: मुख्यमंत्री भगवंत सिंह मान

▶▶ मुख्यमंत्री भगवंत सिंह मान ने जालंधर स्थित निवास स्थान पर 'लोक मिलनी' कार्यक्रम के दौरान लोगों की समस्याएं सुनीं

जीएनएस)। चंडीगढ़। आम लोगों से सीधा संपर्क बनाए रखने संबंधी अपनी गतिविधियों को जारी रखते हुए पंजाब के मुख्यमंत्री भगवंत सिंह मान ने आज जालंधर में अपने निवास स्थान पर 'लोक मिलनी' कार्यक्रम आयोजित कर यहां के नागरिकों से मुलाकात की और उनकी शिकायतों का मौके पर ही निपटारा किया। इस पहल को एक ही प्लेटफॉर्म पर लोगों की शिकायतों के समाधान के लिए सबसे प्रभावी माध्यम बताया है। मुख्यमंत्री ने कहा कि पंजाब एकमात्र ऐसा राज्य है जहां राज्य का मुखिया व्यक्तिगत रूप से लोगों से मिलकर उनके मुद्दों का मौके पर ही निपटारा सुनिश्चित करता है। इस बात पर जोर देते हुए कि 'आप' सरकार पूरी ईमानदारी और जवाबदेही के साथ लोगों की हर समस्या का समाधान करने के लिए प्रतिबद्ध है, मुख्यमंत्री भगवंत सिंह मान ने कहा कि लोक मिलनी कार्यक्रम सरकार और जनता के बीच एक मजबूत पुल के रूप में काम करता है, जो जवाबदेह और पारदर्शी शासन को सुनिश्चित करता है, और इसे आगे भी इसी तरह जारी रखा जाएगा। इस दौरान मुख्यमंत्री भगवंत सिंह मान ने कहा कि लोक मिलनियों एक ही प्लेटफॉर्म पर लोगों की शिकायतों का निपटारा करने और सुचारू शासन संबंधी जनता से फीडबैक लेने के लिए सबसे बेहतरीन तरीकों में से एक है। उन्होंने कहा कि देश भर में शायद ही कहीं ऐसी नागरिक-केंद्रित पहल देखने को मिले। उन्होंने कहा कि देश भर में ऐसा कोई अन्य राज्य नहीं है जो आम जनता की भलाई के लिए ऐसी लोक-केंद्रित पहल कर रहा हो। उन्होंने कहा कि यह रिकॉर्ड पर है कि लोक मिलनी कार्यक्रम समाज के हर वर्ग की शिकायतों के निपटारे में अधिक लाभदायक सिद्ध हो रहा है। उन्होंने कहा कि लोक मिलनी वास्तव में एक अनोखी पहल है जहां सरकार लोगों की समस्याओं के योजनावद्ध समाधान के लिए उनसे व्यक्तिगत रूप से संपर्क करती है। इस पहल को पंजाब के लिए गर्व की बात बताते हुए मुख्यमंत्री ने कहा कि यह बहुत गर्व और संतुष्टि की बात है कि पंजाब एकमात्र ऐसा राज्य है जहां राज्य का मुखिया जनता की भलाई सुनिश्चित करने के लिए ऐसी मुहिम



में व्यक्तिगत रूप से शामिल होता है। उन्होंने कहा कि जहां लोक मिलनी एक कार्यक्रम है, वहीं पंजाब में लोक मिलनी एक जीवन है, जो पंजाब के लोगों की भलाई सुनिश्चित करती है, वहीं दूसरी तरफ सरकार को अपने अधिकारियों की कार्यक्षमता के बारे में अच्छी तरह जानने का अवसर प्रदान करती है। उन्होंने कहा कि यह पूरे देश में अपनी तरह का पहला कार्यक्रम है क्योंकि किसी अन्य राज्य के मुख्यमंत्री लोगों से व्यक्तिगत रूप से मिलकर उनकी समस्याओं को जानने और उनके समाधान की कोशिश नहीं करते। इस बात पर जोर देते हुए कि यह पहल पक्षपातपूर्ण विचारों से कहीं ऊपर की बात है, मुख्यमंत्री भगवंत सिंह मान ने कहा कि लोक मिलनियों का राजनीति से कोई संबंध नहीं है। उन्होंने कहा कि राज्य सरकार का एकमात्र उद्देश्य राज्य और यहां के लोगों के विकास और खुशहाली को सुनिश्चित करना है। उन्होंने कहा कि लोक मिलनियों एक ही प्लेटफॉर्म पर लोगों की शिकायतों के निपटारे का सबसे अच्छा माध्यम है, क्योंकि ये सरकार और जनता के बीच संचार के अंतराल को भरते हुए लोकतांत्रिक ढांचे के सर्वांगीण विकास को सुनिश्चित करने का बेहतरीन तरीका है। उन्होंने आगे कहा कि राज्य सरकार लोगो की भलाई के लिए अथक मेहनत कर रही है, जिसके लिए राज्य में पहले ही कई प्रमुख पहल की जा चुकी हैं।

नौजवानों के सशक्तिकरण पर सरकार के ध्यान को उजागर करते हुए उन्होंने कहा कि किसी भी सरकार का काम नौजवानों के सपनों को पंख देना होता है ताकि वे जीवन में सफलता की नई कहानियां लिख सकें। उन्होंने कहा कि मेरे द्वारा हस्ताक्षर की जाने वाली हर फाइल आम आदमी और राज्य के लाभ के लिए होती है। उन्होंने कहा कि नौजवानों को भ्रष्टाचार या सिफारिश के बिना 63,000 से अधिक नौकरियों प्रदान की गई हैं। उन्होंने कहा कि राज्य सरकार का हर फैसला राज्य की तरक्की और यहां के लोगों की खुशहाली की ओर लक्षित होता है। शिक्षा सुधारों के बारे में बात करते हुए मुख्यमंत्री ने कहा कि शिक्षा क्षेत्र में छात्रों को गुणवत्तापूर्ण शिक्षा प्रदान करने के लिए राज्य भर में स्कूल ऑफ एमिनेंस स्थापित किए गए हैं। इन स्कूलों में स्मार्ट क्लासरूम, पूरी तरह सुसज्जित लैबोरेटरी और वैज्ञानिक शिक्षा के लिए प्ले-ग्राउंड बनाए गए हैं। उन्होंने कहा कि शिक्षकों की विशेषज्ञता को निखारने के लिए एक विशेष कार्यक्रम शुरू किया गया है, जिसके तहत शिक्षकों और प्रिंसिपलों को प्रशिक्षण के लिए विदेश भेजा जा रहा है ताकि यह सुनिश्चित किया जा सके कि वे आधुनिक शिक्षा अभ्यासों से परिचित होकर छात्रों को अंतरराष्ट्रीय स्तर पर भविष्य के मुकामों के लिए तैयार कर सकें। उन्होंने कहा कि यह बहुत गर्व

और संतुष्टि की बात है कि पंजाब ने भारत सरकार द्वारा करवाए गए नेशनल अचीवमेंट सर्वे में केरल को भी पीछे छोड़कर पहला स्थान हासिल किया है। मुख्यमंत्री भगवंत सिंह मान ने आगे कहा कि राज्य के छात्रों को सशक्त बल की परीक्षा की तैयारी के साथ-साथ नोट, जेईई, क्वैट और एनआईएफटी जैसी प्रतियोगी परीक्षाओं के लिए विशेष कोचिंग दी जा रही है। उन्होंने कहा कि यह बहुत गर्व और संतुष्टि की बात है कि स्कूल ऑफ एमिनेंस और अन्य सरकारी स्कूलों के छात्रों ने जेईई में, जेईई एडवांस्ड और नीट परीक्षाओं में क्वालीफाई किया है। उन्होंने कहा कि एक अन्य महत्वपूर्ण कदम राज्य के सभी 65 लाख परिवारों के लिए 10 लाख रुपये तक के नकद रहित इलाज के साथ मुख्यमंत्री सेहत योजना शुरू की गई है। स्वास्थ्य देखभाल सुविधाओं की पहलों का विवरण देते हुए मुख्यमंत्री भगवंत सिंह मान ने कहा कि इस योजना के तहत आय की कोई शर्त नहीं लगाई गई है और अब सरकारी कर्मचारियों और पेंशनभोगियों को भी इस योजना में शामिल किया गया है, जिससे पंजाब समग्र नागरिकों को मुफ्त स्वास्थ्य सेवाएं प्रदान करने वाला पहला राज्य बन गया है। उन्होंने कहा कि 881 आम आदमी क्लीनिक योजना मुफ्त इलाज प्रदान कर रहे हैं और वर्ष 2022 में राज्य सरकार के सत्ता संभालने से लेकर

राज्य के लगभग 90 प्रतिशत परिवारों को मुफ्त बिजली दी जा रही है। किसानों के लिए सुविधाओं और मजबूत बुनियादी ढांचे का जिक्र करते हुए उन्होंने कहा कि राज्य के इतिहास में पहली बार धान के सीजन के दौरान दृग्बवेलों को दिन में भी आठ घंटे से अधिक निर्बाध बिजली आपूर्ति प्रदान की गई है। उन्होंने कहा कि राज्य में 6900 किलोमीटर लंबाई वाले 18349 जल मार्गों को पुनर्जीवित कर टेल पर रहने वाले किसानों को नहरी पानी की आपूर्ति सुनिश्चित की गई है। उन्होंने कहा कि राज्य में कई सरकारी लाइब्रेरी खोली गई हैं ताकि यह सुनिश्चित किया जा सके कि छात्र अच्छी पढ़ाई-लिखाई करके जीवन में ऊंचे मुकाम हासिल कर सकें। मुख्यमंत्री ने आगे कहा कि आज पंजाब हर क्षेत्र में तेजी से तरक्की कर रहा है क्योंकि राज्य सरकार ने पंजाब के सर्वांगीण विकास के लिए हर संभव कदम उठाए हैं। राज्य सरकार ने स्वास्थ्य, शिक्षा, बिजली और अन्य क्षेत्रों में अप्रतपूर्व पहलें की हैं। उन्होंने कहा कि 49,000 किलोमीटर से अधिक सड़कों के निर्माण का काम पूरे जे-शोर से चल रहा है, जो जल्द ही पूरा हो जाएगा। जनता के लिए राहत उपायों का हवाला देते हुए उन्होंने कहा कि राज्य सरकार ने पंजाब में 19 टोल प्लाजा बंद कर दिए हैं जिससे आम आदमी की जेब से टोल फीस के रोजाना 64 लाख रुपये की बचत हो रही है। उन्होंने कहा कि सुचारू स्वास्थ्य सेवाएं प्रदान करने के लिए राज्य भर में 881 आम आदमी क्लीनिक खोले गए हैं जो लोगों को मुफ्त इलाज और दवाइयों प्रदान कर रहे हैं। उन्होंने कहा कि राज्य सरकार ने अब तक राज्य के लोगों से किया हर वादा पूरा किया है। अंत में मुख्यमंत्री भगवंत सिंह मान ने कहा कि अब राज्य सरकार राज्य की हर महिला को 1000 रुपये देने की योजना जल्द लागू करेगी, जिसके लिए आने वाले बजट में आवश्यक प्रावधान किए जाएंगे। उन्होंने कहा कि राज्य के लोगों से किया गया हर वादा हर हाल में पूरा किया जाएगा क्योंकि हमारी सरकार सबको भलाई के लिए प्रतिबद्ध है। उन्होंने कहा कि राज्य सरकार का एकमात्र एजेंडा राज्य की तरक्की और यहां के लोगों की खुशहाली को सुनिश्चित करना है।

लोकसभा में राहुल गांधी के खिलाफ मोशन से सियासत गरमाई, सदस्यता रद्द करने और भविष्य में चुनाव लड़ने पर रोक की मांग

जीएनएस)। नई दिल्ली। संसद के मानसून सत्र के दौरान राजनीतिक तापमान उस समय और बढ़ गया जब भारतीय जनता पार्टी (भाजपा) के संसद डॉ. निशिकांत दुबे ने लोकसभा में विपक्ष के नेता राहुल गांधी के खिलाफ एक औपचारिक मोशन पेश किया। इस प्रस्ताव में उनकी लोकसभा सदस्यता रद्द करने और भविष्य में चुनाव लड़ने पर पाबंदी लगाने की मांग की गई है। प्रस्ताव पेश किए जाने के बाद सदन में तीखी प्रतिक्रियाएं देखने को मिलीं और सत्ता पक्ष तथा विपक्ष के बीच आरोप-प्रत्यारोप का दौर तेज हो गया। डॉ. दुबे ने सदन में कहा कि राहुल गांधी के बयान और गतिविधियां देश की एकता और अखंडता के खिलाफ हैं। उन्होंने आरोप लगाया कि कुछ अंतरराष्ट्रीय संस्थाओं और ताकतों के साथ मिलकर देश की खूबियों को नुकसान पहुंचाने की कोशिश की जा रही है। इसी आधार पर उन्होंने लोकसभा के नियम 352(5) और 353 के तहत यह मोशन पेश किया। उनके अनुसार, यदि कोई सदस्य संविधान की भावना और राष्ट्रीय हितों के विरुद्ध कार्य करता है, तो सदन को उसके खिलाफ कार्रवाई करने का अधिकार है। लोकसभा के नियम 352(5) और 353 के तहत संसद को यह अधिकार प्राप्त है कि वह किसी सदस्य के आचरण की जांच कर उचित कार्रवाई की सिफारिश करे। हालांकि संसदीय विशेषज्ञों का कहना है कि किसी संसद की सदस्यता रद्द करना एक गंभीर और जटिल प्रक्रिया है, जिसमें संवैधानिक प्रावधानों और विस्तृत जांच की आवश्यकता होती है। इस तरह का प्रस्ताव राजनीतिक रूप से अत्यंत संवेदनशील माना जाता है और इसके दूरगामी प्रभाव हो सकते हैं। सदन में प्रस्ताव रखे जाने के बाद कांग्रेस सदस्यों ने इसका कड़ा विरोध किया। विपक्ष का कहना है कि यह कदम राजनीतिक बदले की भावना से प्रेरित है और असहमति की आवाज को दबाने का प्रयास है। कांग्रेस नेताओं ने कहा कि राहुल गांधी लगातार सरकार से सवाल पूछते रहे हैं और लोकतंत्र में विपक्ष का दायित्व ही सरकार को जवाबदेह बनाता है। भाजपा की ओर से वरिष्ठ नेता वानाथी श्रीनिवासन ने भी राहुल गांधी पर निशाना साधते हुए कहा कि राष्ट्रीय सुरक्षा जैसे गंभीर मुद्दों पर राजनीति करना उचित नहीं है, जिससे राष्ट्रीय राजनीति पर इसका व्यापक प्रभाव पड़ सकता है।

सोमनाथ स्वाभिमान पर्व
अटूट आस्था के 1000 वर्ष
महाशिवरात्रि

Incredible India | Gujarat

श्री नरेन्द्र मोदी
माननीय प्रधानमंत्री

श्री भूपेन्द्रभाई पटेल
माननीय मुख्यमंत्री, गुजरात

भारत की अडिग आस्था, साहस, और स्वाभिमान का प्रतीक

इस महाशिवरात्रि के पावन पर्व पर देवाधिदेव महादेव को समर्पित प्रथम ज्योतिर्लिंग सोमनाथ धाम भक्ति, संस्कृति और साधना के दिव्य संगम से एक बार फिर आलोकित होने जा रहा है।

उद्घाटन श्री भूपेन्द्रभाई पटेल
माननीय मुख्यमंत्री, गुजरात के करकमलों से

14 फरवरी, 2026 | शाम 6:00 बजे से | सोमनाथ मंदिर परिसर

मुख्य आकर्षण

प्रसिद्ध कलाकारों द्वारा प्रस्तुतियाँ और विविध सांस्कृतिक कार्यक्रम

त्रिवेणी संगम पर आरती

सैंड आर्ट इंस्टॉलेशन

“सनातन संस्कृति के केंद्र बिंदु समान प्रथम ज्योतिर्लिंग सोमनाथ महादेव के सान्निध्य में महाशिवरात्रि का यह उत्सव भक्ति, कला और श्रद्धा का त्रिवेणी संगम है। आइए, भगवान शिव के चरणों में नमन कर उनका आशीर्वाद प्राप्त करें।”

श्री हर्ष संघवी, माननीय उपमुख्यमंत्री, गुजरात

गुजरात पर्यटन निगम लिमिटेड
उद्योग भवन, ब्लॉक नंबर 16,
चौथी मंजिल, सेक्टर 11,
गांधीनगर - 382011
gujarattourism.com